



# महाराष्ट्र शासन राजपत्र

## असाधारण भाग चार-अ

वर्ष ३, अंक ५५]

बुधवार, जून ७, २०१७/ज्येष्ठ १७, शके १९३९

[पृष्ठे ६, किंमत : रुपये १५.००

असाधारण क्रमांक ९०

प्राधिकृत प्रकाशन

महाराष्ट्र शासनाने केंद्रीय अधिनियमांन्वये तयार केलेले  
(भाग एक, एक-अ आणि एक-ल यांमध्ये प्रसिद्ध केलेले नियम व आदेश यांन्वयतिरिक्त) नियम व आदेश.

सामान्य प्रशासन विभाग

मंत्रालय, मादाम कामा रोड, हुतात्मा राजगुरू चौक,  
मुंबई ४०० ०३२, दिनांक ६ जून २०१७

अधिसूचना

भारताचे संविधान.

क्रमांक एसआरव्ही २०१४/प्र.क्र.३२२/का-१२.—भारताच्या संविधानाच्या अनुच्छेद ३०९ खालील परंतुकाद्वारे प्रदान करण्यात आलेल्या अधिकारांचा वापर करून व याबाबतीत करण्यात आलेले सर्व विद्यमान नियम, आदेश किंवा अनुदेश यांचे अधिक्रमण करून, महाराष्ट्राचे राज्यपाल याद्वारे महाराष्ट्र शासनाच्या विभागातील व त्यांच्या अधिपत्याखालील कार्यालयातील, सोबत जोडलेल्या अनुसूचीतील गट “ड” पदाच्या सेवाभरतीचे विनियमन करणारे पुढील नियम करीत आहेत, ते असे :—

१. या नियमांना, महाराष्ट्र शासनाच्या विभागातील व त्यांच्या अधिपत्याखालील कार्यालयातील गट “ड” पदांचे (सेवाप्रवेश) नियम, २०१७, असे म्हणावे.

२. या नियमांमध्ये, संदर्भानुसार दुसरा अर्थ अपेक्षित नसेल तर, —

(क) “नियुक्ती प्राधिकारी” याचा अर्थ सोबतच्या अनुसूचीमध्ये नमूद केलेल्या पदांवर नेमणुका करण्यास जो सक्षम आहे असा प्राधिकारी.

(ख) “विभाग” याचा अर्थ भारतीय संविधानाच्या अनुच्छेद-१६६ अन्वये बनविलेल्या महाराष्ट्र शासन कार्यनियमावलीच्या पहिल्या अनुसूचीमध्ये निर्दिष्ट केलेले विभाग आणि यामध्ये त्यांच्या अधिपत्याखालील इतर कार्यालये देखील अंतर्भूत आहेत.

(ग) “शासन” याचा अर्थ, महाराष्ट्र शासन असा आहे.

(घ) “अनुसूची” याचा अर्थ, या नियमांना जोडलेली अनुसूची.

(च) “माध्यमिक शाळा प्रमाणपत्र परीक्षा” याचा अर्थ, महाराष्ट्र माध्यमिक व उच्च माध्यमिक शिक्षण मंडळे अधिनियम, १९६५ (१९६५ चा महा. ४१) अन्वये विभागीय मंडळाकडून घेण्यात येणारी माध्यमिक शाळा प्रमाणपत्र परीक्षा, असा आहे आणि त्यामध्ये, शासनाने त्यास समतुल्य म्हणून घोषित केलेली इतर कोणतीही परीक्षा याचा समावेश होतो.

(१)

३. अनुसूचीमधील भाग "अ" मध्ये उल्लेख केलेल्या पदावरील नेमणुका पुढीलपैकी कोणत्याही मार्गाने करता येतील :-

(क) अनुसूचीमधील भाग "ब" मध्ये नमूद केलेले पद धारण करणा-या व त्या पदावर तीन वर्षांपेक्षा कमी नाही इतकी नियमित सेवा पूर्ण केलेल्या योग्य व्यक्तीमधून ज्येष्ठता अधीन पात्रता या आधारावर पात्र ठरवलेल्या योग्य व्यक्तींच्या पदोन्नतीने; किंवा

(ख) अनुसूचीमधील भाग "क" मध्ये नमूद केलेले पद धारण करणा-या व त्या पदावर तीन वर्षांपेक्षा कमी नाही इतकी नियमित सेवा पूर्ण केलेल्या आणि नियम ६ च्या खंड "ख" च्या उप खंड (दोन) मधील विहित केलेली शैक्षणिक अर्हता धारण करीत आहेत अशा व्यक्तीमधून ज्येष्ठता अधीन पात्रता या आधारावर पात्र ठरवलेल्या योग्य व्यक्तींच्या पदोन्नतीने.

४. अनुसूचीमधील "ब" मध्ये उल्लेख केलेल्या पदावरील नेमणुका पुढीलपैकी कोणत्याही मार्गाने करता येतील :-

(क) अनुसूचीमधील "ड" मध्ये नमूद केलेले पद धारण करणा-या व त्या पदावर तीन वर्षांपेक्षा कमी नाही इतकी नियमित सेवा पूर्ण केलेल्या योग्य व्यक्तीमधून ज्येष्ठता अधीन पात्रता या आधारावर पात्र ठरवलेल्या योग्य व्यक्तींच्या पदोन्नतीने; किंवा

(ख) अनुसूचीमधील "क" मध्ये नमूद केलेले पद धारण करणा-या आणि नियम ६ च्या खंड "ख" च्या उप खंड (दोन) मधील शैक्षणिक अर्हता धारण करीत असलेल्या योग्य व्यक्तींच्या बदलीने.

५. अनुसूचीमधील भाग "क" मध्ये उल्लेख केलेल्या पदांवरील नेमणुका अनुसूची मधील भाग "इ" मध्ये नमूद केलेले पद धारण करणा-या व त्या पदावर तीन वर्षांपेक्षा कमी नाही इतकी नियमित सेवा पूर्ण केलेल्या योग्य व्यक्तीमधून ज्येष्ठता अधीन पात्रता या आधारावर पात्र ठरलेल्या योग्य व्यक्तींच्या पदोन्नतीने करता येतील.

६. अनुसूचीमधील भाग "ड" मध्ये उल्लेख केलेल्या पदावरील नेमणुका पुढीलपैकी कोणत्याही मार्गाने करता येतील :-

(क) अनुसूचीमधील भाग "इ" मध्ये नमूद केलेले पद धारण करणा-या आणि या नियमाच्या खंड "ख" च्या उप खंड (दोन) मधील शैक्षणिक अर्हता धारण करीत असलेल्या योग्य व्यक्तींच्या बदलीने; किंवा

(ख) पुढील उमेदवारांमधून नामनिर्देशनाद्वारे, —

(एक) खुल्या वर्गातील व्यक्तींसाठी १८ वर्षांपेक्षा कमी वय नसलेल्या आणि ३८ वर्षांपेक्षा जास्त वय नसलेल्या आणि मागासवर्गीय व्यक्तींसाठी ४३ वर्षांपेक्षा जास्त वय नसलेल्या; आणि

(दोन) ज्यांनी माध्यमिक शालांत प्रमाणपत्र परीक्षा उत्तीर्ण केली आहे ;

परंतु नियुक्ती प्राधिका-यास जे माजी सैनिक किंवा लष्करी सेवेचे निवृत्तीवेतनधारक असतील अशा उमेदवारांच्याबाबतीत कमाल वयोमर्यादा ४५ वर्षांपर्यंत शिथिल करता येईल.

७. अनुसूचीमधील "इ" मध्ये उल्लेख केलेल्या पदावर पुढील उमेदवारांमधून नामनिर्देशनाद्वारे नेमणूक करता येईल :-

(एक) खुल्या वर्गातील व्यक्तींसाठी १८ वर्षांपेक्षा कमी वय नसलेल्या आणि ३८ वर्षांपेक्षा जास्त वय नसलेल्या आणि मागासवर्गीय व्यक्तींसाठी ४३ वर्षांपेक्षा जास्त वय नसलेल्या; आणि

(दोन) ज्याला शासनाने किंवा इतर प्राधिका-याने मान्यता दिलेल्या शाळेतून इयत्ता सातवीमधून बढती दिलेली आहे;

परंतु नियुक्ती प्राधिका-यास जे माजी सैनिक किंवा लष्करी सेवेचे निवृत्तीवेतनधारक असतील अशा उमेदवारांच्याबाबतीत कमाल वयोमर्यादा ४५ वर्षांपर्यंत शिथिल करता येईल.

८. वरील नियमामध्ये काहीही अंतर्भूत असले तरी, अनुसूचीमध्ये उल्लेख केलेल्या पदांपैकी कोणत्याही पदावर आवश्यकतेनुसार शासनास योग्य वाटतील असे विशेष अथवा सर्वसाधारण आदेश निर्गमित करून त्यामध्ये वेळोवेळी निर्देशित केलेल्या पद्धतीनुसार विशेष परिस्थितीत सेवाभरती करता येईल.

अनुसूची  
(गट "ड" सेवेतील पद)

अ.क्र.	पदनाम
<b>भाग-अ</b>	
१	जमादार
२	चोपदार
<b>भाग-ब</b>	
३	हवालदार
४	नाईक
५	उद्वाहन चालक
६	आवेष्टक
७	फाईलकरी
८	दफ्तरी
९	दफ्तरबंद
१०	रोनिओ शिपाई/रोनिओ चालक
११	मुकादम
१२	दारवान
१३	झेरोक्स ऑपरेटर
<b>भाग-क</b>	
१४	स्वच्छक मुकादम
१५	सफाईगार मुकादम
<b>भाग-ड</b>	
१६	शिपाई
१७	सहायक दारवान
१८	संदेशवाहक
<b>भाग-इ</b>	
१९	स्वच्छक
२०	सफाईगार

महाराष्ट्राचे राज्यपाल यांच्या आदेशानुसार व नावाने,

मुकेश खुल्लर,  
शासनाचे अपर मुख्य सचिव.

क्रमांक एसआरव्ही-२०१४/प्र.क्र.३२२/का.१२  
सामान्य प्रशासन विभाग,  
मादाम कामा मार्ग, हुतात्मा राजगुरु चौक,  
मंत्रालय, मुंबई ४०० ०३२,  
दिनांक ६ जून २०१७.

प्रति,

१. राज्यपालांचे सचिव, राजभवन, मलबार हिल, मुंबई.
२. मुख्यमंत्री यांचे प्रधान सचिव,
३. सर्व मंत्री/राज्यमंत्री यांचे खाजगी सचिव,
४. मा. विरोधी पक्षनेता, विधानपरिषद/विधानसभा, विधानभवन, मुंबई,
५. सर्व संसद सदस्य, विधानमंडळ सदस्य, महाराष्ट्र राज्य,
६. मा. मुख्य सचिव,
७. सर्व मंत्रालयीन विभागांचे अपर मुख्य सचिव/प्रधान सचिव/सचिव,
८. सर्व मंत्रालयीन विभाग,
९. \*प्रबंधक, मूळ शाखा, उच्च न्यायालय, मुंबई,
१०. \*प्रबंधक, अपील शाखा, उच्च न्यायालय, मुंबई,
११. \*प्रबंधक, लोकायुक्त आणि उप लोकायुक्त यांचे कार्यालय, मुंबई,
१२. \*सचिव, महाराष्ट्र लोकसेवा आयोग, मुंबई,
१३. \*प्रधान सचिव, महाराष्ट्र विधानमंडळ सचिवालय (विधानसभा) मुंबई,
१४. \*प्रधान सचिव, महाराष्ट्र विधानमंडळ सचिवालय (विधानपरिषद) मुंबई,
१५. \*सचिव, राज्य निवडणूक आयोग, नवीन प्रशासकीय भवन, मुंबई,
१६. \*महालेखापाल, महाराष्ट्र-१ (लेखा व अनुज्ञेयता) महाराष्ट्र, मुंबई,
१७. \*महालेखापाल, महाराष्ट्र-१ (लेखा परीक्षा) महाराष्ट्र, मुंबई,
१८. \*महालेखापाल, महाराष्ट्र-२ (लेखा व अनुज्ञेयता) महाराष्ट्र, नागपूर,
१९. \*महालेखापाल, महाराष्ट्र-२ (लेखा परीक्षा) महाराष्ट्र, नागपूर,
२०. \*सचिव, राज्य मुख्य माहिती आयुक्त यांचे कार्यालय, नवीन प्रशासन भवन, मुंबई,
२१. \*प्रबंधक, राज्य मानवी हक्क आयोग, मुंबई ४०० ००९,
२२. महासंचालक, माहिती व जनसंपर्क महासंचालनालय, मुंबई (२ प्रती प्रसिद्धीकरिता)
२३. अधिदान व लेखा अधिकारी, मुंबई,
२४. निवासी लेखा परीक्षा अधिकारी, मुंबई,
२५. सर्व विभागीय आयुक्त,
२६. सर्व जिल्हाधिकारी,
२७. सर्व जिल्हा परिषदांचे मुख्य कार्यकारी अधिकारी,
२८. सर्व जिल्हा कोषागार अधिकारी,
२९. सर्व मंत्रालयीन विभागांच्या नियंत्रणाखालील सर्व विभाग प्रमुख व कार्यालय प्रमुख,
३०. सामान्य प्रशासन विभाग/का.३९ (महाराष्ट्र शासनाच्या संकेतस्थळावर प्रसिद्धीकरिता),
३१. ग्रंथपाल, महाराष्ट्र विधानमंडळ सचिवालय, ग्रंथालय, ६ मजला, विधान भवन, मुंबई. (१०प्रती)
३२. सामान्य प्रशासन विभागातील सर्व कार्यासने,
३३. निवडनस्ती.

(\*पत्राने)

सु. ह. उमराणीकर,  
शासनाचे उप सचिव.